



IL-MISTERJU TAT-TRINITA' QADDISA (3)

b) Fil-kitba ta' San Pawl

P. Gwido Schembri ofm

It-tliet persuni jissemmew flimkien u distinti minn xulxin:

1. Meta San Pawl jitkellem fuq l-għażla tiegħu ta' apostlu minn Alla, biex ixandar lil Ibnu Ĝesu u fuq l-Ispirtu s-Santu li wera d-divinità ta' Kristu fil-qawmien mill-imwiet (Rum 1,1-17).
2. Meta l-apostolu jithaddet fuq il-ġustifikazzjoni mill-Missier permezz ta' Ĝesu Kristu u

t-tama li tissawwab mill-Ispirtu s-Santu (Rum 5,1-5).

3. Meta jithaddet fuq il-Liği ta' Mosè li l-Missier ġelisna minnha meta bagħat lil Ibnu Ģesù u bdejna nghixu skont l-Ispirtu (Rum 8,3ss.)

4. Meta jgħid li l-Ispirtu ta' Dak (=il-Missier) li qajjem lil Ģesù mill-mewt jgħammar fina (Rum 8,11).

5. Bil-grazzja mogħtija minn Alla, Pawlu hu qaddej ta' Ģesù biex il-pagani jkunu offerta lil Alla mogħtija mill-Ispirtu s-Santu (Rum 15,16-19).

6. Pawlu jitlob lir-Rumani f'gieħ Sidna Ģesù Kristu li jingħaqdu miegħu fit-taqbida bit-talb tagħhom lil Alla (=il-Missier) għalihi (Rum 15,30)

7. Ebda għajnej qatt ma rat u ebda widna qatt ma semgħet dak li Alla ħejja għalina (=Alla l-Missier, skont it-test li Pawlu hawn ikkwota) u għarrafulna permezz ta' l-Ispirtu qaddis tiegħu (1 Kor 2,6-16).

8. Xi wħud mill-Korintin tnaddfu, ġew ikkonsagrati u ggħustifikati f'isem Sidna Ģesù Kristu u fl-Ispirtu ta' Alla (=il-Missier tagħna) (1 Kor 6,11).

9. Ahħna membri tal-ġissem mistiku ta' Kristu (=il-Knisja) u tempju ta' l-Ispirtu s-Santu, u għalhekk għandna nagħtu glorja lil Alla (=lill-Missier) 1 Kor 6,15-20).

10. Hu Alla (=il-Missier) Ii jwettaqna f'Ġesù u kkonsagrana. Hu ssigillana

u tana l-Ispirtu fi qlubna bħala garanzija (2 Kor 1,21ss.).

11. Fl-ittra lill-Galatin (kap 1, vrus 1-6) San Pawl isemmi lil Alla ta' Abraham (il-Missier), lil Ģesù Kristu li fih il-Galatin emmnu, u lill-Ispirtu s-Santu li huma hadu.

12. Fl-ittra lill-Efesin (kap 1, vrus 3-13) l-appostlu jsemmi lill-Missier li għamilna wlied adottivi permezz ta' Ibnu Sidna Ģesù Kristu, u ssiġillana bl-Ispirtu s-Santu, imwiegħed lilna u l-għaranzija tal-wirt tagħna.

13. Ahħna l-insara ahħna mibnijin f'tempju qaddis tal-Mulej, li l-ġebla tax-xewka tal-pedament tiegħu hu Kristu, u f'għamara tiegħu permezz ta' l-Ispirtu s-Santu (Efes 2,20-22).

14. Ahħna naqdu lil Alla (=il-Missier) fl-Ispirtu (s-Santu) u nifirħu fi Kristu Ģesù (Filip 3,3).

15. San Pawl wissa lit-Tessalonkin fil-Mulej Ģesù biex jgħixu ħajja qaddisa kif irid Alla (il-Missier) li tahom l-Ispirtu s-Santu tiegħu (1 Tes 4,1-8).

16. L-appostu jitlob lit-Tessalonkin li jroddu ħajr lil Alla għal dak li Alla jrid minnhom fi Kristu Ģesù biex ma jnaqqsux il-qawwa ta' l-Ispirtu (1 Tes 5,18s.).

17. San Pawl jirringrazza lil Alla li għażel it-Tessalonkin biex jitqaddsu fl-Ispirtu (is-Santu) u jiksbu l-glorja ta' Sidna Ģesù Kristu (2 Tes 2,13ss.).

18. Meta dehret it-tieba ta' Alla s-Salvatur tagħna, hu (Alla l-Missier) salvana permezz tal-ħasil ġdid tal-magħħidija u ta' l-Ispirtu s-Santu. Dan l-Ispirtu s-Santu hu sawbu fuqna permezz ta' Ģesù Kristu s-salvatur tagħna (Tit 3,4-11).

19. Is-salvazzjoni kienet l-ewwel imxandra mill-Mulej (Ġesù), imbagħad mgħoddija lilna minn dawk li semgħuh (l-appostli, eċċ.). U Alla (i-Missier) stess xehed għaliha...b'doni ta' l-Ispirtu s-Santu skont ma għoġob lilu (Lhud 2,2-4).

20. L-ittra lil-Lhud titkellem fuq dawk li ħallew il-fidi f'Alla, sallbu lil Ģesù Kristu u nsew id-doni li ħadu mill-Ispirtu s-Santu (Lhud 6,4-6).

21. L-ittra lil-Lhud tithaddet ukoll fuq id-demm ta' Kristu li permezz ta' l-Ispirtu etern offra lilu nnifsu bla tebġha lil Alla, u kiseb is-salvazzjoni tagħna (Lhud 9,14).

F'San ġwann

San ġwann jitkellem b'mod profond fuq it-tliet persuni imma b'relazzjoni tal-Missier ma' l-Iben, u ta' l-Iben ma' l-Ispirtu s-Santu. Għalhekk se nitrattaw fit-tieni parti ta' dan l-artiklu fuq dawn iż-żeww relazzjonijiet bla ma nieqfu fuq it-tliet persuni msemmijin flmkien.



KUMMISSARJAT
TA' L-ART IMQADDSA
MALTA

FL-ART IMQADDSA

MAL-FRANĢISKANI, L-ARĆISQOF U Ż-ŻGħAŻAGħ

MIL-5 SAT-13 TA'LULJU 2009

Għeżeż żgħażagħ. Hi x-xewqa ta' l-Arċisqof Pawlu Cremona li "Nitilgħu lejn Ġerusalem". Hi x-xewqa ta' kull min iħobb l-Art tal-Bibbja, li fiha twieled u għex Gesù. Il-Patrijiet Franġiskani qed joffrulek opportunità unika biex tara din l-Art Imqaddsa. Il-pellegrinaġġi li jorganizza l-Kummissarjat ta' l-Art Imqaddsa joħdu k-tara mhux inqas minn 30 Santwarju.